

अध्याय 08 शिक्षण-अधिगम सहायक सामग्री

→ शिक्षण को प्रभावी बनाने की दृष्टि से दूसरी प्रकार की सहायक सामग्री वे सामग्री हैं, जिनका उपयोग शिक्षक पाठ की प्रकृति और छात्रों के शैक्षिक स्तर तथा परिस्थितियों को ध्यान में रखते हुए अपनी सूझ-बूझ से उपयोग में लाता है; यथा-पौधे, पत्तियाँ, फूल, मॉडल, चित्र, दृष्टान्त, उदाहरण आदि। इन्हीं को हम शिक्षण के सहायक सामग्रियों के अन्तर्गत गिनते हैं। इसी आधार पर शिक्षण में सहायक सामग्रियों के महत्त्व, उपयोगिता, आवश्यकता, उद्देश्य आदि सभी को सरलता से देखा जा सकता है।

सहायक सामग्रियों के प्रकार

→ शिक्षण के सहायक सामग्रियों के सम्बन्ध में जो कुछ भी कहा गया, उसके आधार पर हम इन सामग्रियों को निम्न भागों में बाँट सकते हैं:

दृश्य सामग्री

वे सामग्री जिनको दिखाने का प्रभाव अधिक पड़ता है; यथा-वास्तविक रूप, प्रतिरूप, चित्र आदि। इन्हीं को हम दृश्य सामग्री भी कहते हैं।

श्रव्य सामग्री

वे सामग्री जिनको सुनाकर शिक्षण को प्रभावी बनाया जा सकता है; यथा-लघु-कथा, अन्तर्कथा, दृष्टान्त आदि। इन्हें ही हम श्रव्य सामग्री भी कहते हैं।

दृश्य-श्रव्य सामग्री

शिक्षण के सहायक सामग्रियों का एक मिला-जुला रूप और भी हो सकता है; यथा-टेलीविजन, लघु-चलचित्र, नाटक आदि।

1. चल-चित्र

→ चल-चित्र एक दृश्य-श्रव्य उपकरण है। आज के युग में शिक्षा का यह एक सशक्त साधन है। इसका शैक्षिक महत्त्व निम्न बातों से स्पष्ट हो जाता है:

- चल-चित्र द्वारा बालक देखकर और सुनकर दोनों ही प्रकार से ज्ञान प्राप्त करता है। दूसरे शब्दों में इससे बालकों के देखने और सुनने की इन्द्रियाँ सक्रिय रहती हैं।
- चल-चित्र औद्योगिक तथ्यों तथा उनके प्रभावों एवं ऐतिहासिक घटनाओं और वैज्ञानिक अनुसंधानों का साक्षात्कार कराने में सहायक है।
- चल-चित्र द्वारा बालकों को विभिन्न देशों की स्थितियों, परिस्थितियों तथा मानव और उसके कार्य-कलापों का ज्ञान सरलतापूर्वक करा दिया जाता है।
- चल-चित्र द्वारा बालकों की कल्पना-शक्ति को विकसित करके उनकी निरीक्षण शक्ति का विकास भी सरलतापूर्वक किया जा सकता है।



2. दूरदर्शन



→ टेलीविजन भी रेडियो की भाँति बीसवीं शताब्दी की वैज्ञानिक उपलब्धियों में शिक्षा का एक महत्त्वपूर्ण उपकरण है। रेडियो द्वारा तो हम उच्च कोटि के शिक्षाशास्त्रियों तथा कलाकारों की केवल वाणी ही सुन सकते हैं परन्तु टेलीविजन पर उन सबकी शक्तें तथा उन्हें विभिन्न कार्यक्रमों में भाग लेते हुए भी देख सकते हैं।

→ दूसरे शब्दों में टेलीविजन द्वारा बालकों के कान और आँख दोनों ही ज्ञानेन्द्रियाँ सक्रिय होती हैं। इस दृष्टि से जो गुण चल-चित्र के हैं वही गुण टेलीविजन के भी हैं। इसके शैक्षिक महत्त्व को देखते हुए दिल्ली प्रदेश में विभिन्न विषयों से पाठों को समय-समय पर प्रसारित किया जाता है।

→ आशा है कि रेडियो की भाँति टेलीविजन सेट भी इतने ही सस्ते हो जाएँगे कि हमारे स्कूलों के सभी बालक इसके द्वारा बातचीत करना, भाषण देना तथा अभिनय आदि अनेक बातों को सरलता-पूर्वक सीख पाएँगे।

3. रेडियो

→ आधुनिक जीवन में रेडियो का विकास इतना अधिक हो गया है कि अब यह हमारे लिए आवश्यकता की वस्तु बन गया है। रेडियो द्वारा दूर-दूर रहने वाले बालकों को एक ही साथ आधुनिकतम घटनाओं तथा नवीनतम



सूचनाओं का ज्ञान प्राप्त होता है। इससे बालकों में नई-नई बातें सीखने की उत्सुकता उत्पन्न होती है।

- रेडियो द्वारा बालकों को उच्च कोटि के शिक्षाशास्त्रियों से राष्ट्रीय तथा अन्तर्राष्ट्रीय समस्याओं के विषय में अनेक वार्ताएँ तथा भाषण सुनने को मिलते हैं। रेडियो पर प्रसिद्ध कलाकारों तथा संगीतज्ञों के प्रोग्राम भी प्रसारित किए जाते हैं।
- इन प्रोग्रामों से उन्हें गाने और बजाने की शिक्षा मिलती है। संक्षेप में रेडियो द्वारा बालकों को संसार के प्रत्येक राष्ट्र तथा उसमें निवास करने वाले सभी लोगों की क्रियाओं में रुचि उत्पन्न हो जाती है।
- आकाशवाणी द्वारा रेडियो पर प्रसारित होने वाले पाठों की विस्तृत सूचना समय से बहुत पहले उनके प्रकाशनों के माध्यम से दी जाती है। शिक्षक को इन प्रकाशनों की निरन्तर जानकारी रखनी चाहिए तथा अपनी योजनानुसार प्रसारित पाठों का उपयोग करना चाहिए।

4. ग्रामोफोन तथा लिंग्वाफोन

- ग्रामोफोन तथा लिंग्वाफोन भी रेडियो की भाँति शिक्षण के महत्वपूर्ण उपकरण हैं। ग्रामोफोन द्वारा बालकों को भाषण तथा गाने की शिक्षा दी जाती है तथा लिंग्वाफोन द्वारा बालकों के उच्चारण शुद्ध कराकर भाषा की शिक्षा दी जाती है। अतः शिक्षक को उक्त दोनों उपकरणों का शिक्षण के समय आवश्यकतानुसार प्रयोग करना चाहिए।



5. टेप-रिकॉर्डर:



- शैक्षिक उपकरण के रूप में टेप-रिकॉर्डर एक नया उपकरण है। कोई भी व्यक्ति इसके अन्दर अपनी ध्वनि को भरकर किसी भी समय पुनः सुन सकता है। इस दृष्टि से टेप-रिकॉर्डर का प्रयोग जहाँ एक ओर महापुरुषों के प्रवचन, नेताओं के भाषण तथा प्रसिद्ध कलाकारों की कविताएँ एवं संगीत आदि के सुनाने में किया जाता है, वहीं दूसरी ओर बालक तथा शिक्षक भी इसमें अपनी ध्वनि को भरकर पुनः सुन सकते हैं। इससे उन्हें बोलने की गति तथा स्वर प्रभाव सम्बन्धी सभी त्रुटियों एवं उच्चारणों को सुधारने में आश्चर्यजनक सहायता मिलती है।

कक्षा के बहुआयामी स्रोत

- भाषा शिक्षण में पाठ्य-पुस्तक तथा मल्टीमीडिया माध्यमों के अतिरिक्त कक्षा में अन्य बहुआयामी स्रोतों के माध्यम से भाषा शिक्षण को और अधिक सरल तथा सुगम बनाया जा सकता है। ये स्रोत मुख्यतः दृश्य सामग्री के रूपों में होते हैं, इनका विवरण निम्न प्रकार है:

1. वास्तविक पदार्थ

- वास्तविक पदार्थों का तात्पर्य मूल वस्तुओं से है। वास्तविक पदार्थ बालकों की इन्द्रियों को प्रेरणा देते हैं तथा उन्हें निरीक्षण एवं परीक्षण के अवसर प्रदान करके उनकी अवलोकन शक्ति का विकास करते हैं।

2. प्रतिमान

- प्रतिमान वास्तविक पदार्थों अथवा मूल वस्तुओं के छोटे रूप होते हैं। इनका प्रयोग उस समय किया जाता है जब वास्तविक पदार्थ या तो उपलब्ध न हों अथवा इतने बड़े हों कि उन्हें कक्षा में दिखाना ही सम्भव न हो।
- उदाहरण के लिए हाथी, घोड़े, रेल का इंजन तथा जहाज आदि इतने बड़े होते हैं। अतः बालकों को उक्त सभी का ज्ञान देने के लिए उनके नमूने दिखाए जाते हैं। इनकी सहायता से बालकों को ऐतिहासिक, भौगोलिक तथा वैज्ञानिक सभी प्रकार के तथ्यों का ज्ञान सरलतापूर्वक दिया जा सकता है।

3. अचल चित्र

- चित्रों का प्रयोग उस समय किया जाता है जब न तो वास्तविक पदार्थ ही उपलब्ध हों और न ही उनके नमूने मिल सकें। स्मरण रहे कि चित्रों से वास्तविक पदार्थों के स्पर्श के सम्बन्ध में कोई ज्ञान प्राप्त नहीं होता, फिर भी इनका शिक्षण में विशेष लाभ होता है। चित्र के चयन के सम्बन्ध में शिक्षक को निम्नलिखित बातें ध्यान में रखनी चाहिए:
 - i. चित्र इतने स्पष्ट, रंगीन तथा आकर्षक होने चाहिए कि प्रत्येक बालक उन्हें देखकर वास्तविक पदार्थों के आकार तथा रंग-रूप से परिचित हो जाए।
 - ii. चित्रों में पाठ से सम्बन्धित मुख्य-मुख्य बातें ही दिखानी चाहिए अन्यथा प्रमुख बातें छिप जाएँगी और बालक भ्रम में पड़ जाएँगे।
 - iii. चित्रों का आकार बड़ा होना चाहिए जिससे कक्षा का प्रत्येक बालक उन्हें बिना किसी कठिनाई के स्पष्ट रूप से देखकर आवश्यक लाभ उठा सके।

4. मानचित्र

- मानचित्र का प्रयोग प्रमुख ऐतिहासिक घटनाओं तथा भौगोलिक तथ्यों अथवा स्थानों के अध्ययन करने के लिए परम आवश्यक है। यद्यपि मानचित्र बने-बनाए ही बाजार से मिल जाते हैं, पर अच्छा यही है कि शिक्षक मानचित्रों को स्वयं ही बनाए।

5. जादू की लालटेन

- जादू की लालटेन एक चित्र प्रदर्शन यन्त्र है। यह यन्त्र शिक्षण को सजीव एवं प्रभावशाली बनाने में इतना सफल सिद्ध हुआ है कि इसकी उपयोगिता को प्रायः सभी शिक्षा शास्त्रियों ने स्वीकार किया है। इसका प्रयोग अमूर्त तथ्यों तथा गूढ़ विचारों को बोधगम्य बनाने के लिए एक महत्त्वपूर्ण साधन है।

6. मूक-चित्र

- मूक-चित्र चलचित्र का पहला रूप है। इससे क्रियाएँ तो पूरी दिखाई जाती हैं परन्तु ध्वनि नहीं होती। मूक-चित्र द्वारा विभिन्न विषयों तथा क्रियाओं को आसानी से स्पष्ट किया जाता है।

सहायक सामग्रियों का शिक्षण में महत्त्व

- सहायक सामग्री, शिक्षण को प्रभावी बनाने की दृष्टि से इसलिए महत्त्वपूर्ण हैं कि:
1. पाठ का जो अंश व्याख्यान आदि के द्वारा स्पष्ट नहीं किया जा सकता, उसे चित्र के माध्यम से सरलता से समझाया जा सकता है।
 2. देखने का प्रभाव सुनने की अपेक्षा अधिक पड़ता है और मॉडल, चित्र आदि सभी दृश्य हैं।
 3. दृष्टान्त, लघु-कथा इत्यादि स्वतः ही रोचक होते हैं और जो बात रुचिकर होती है, उसके माध्यम से किसी भी बात को जल्दी सीखा जाता है।
 4. साहित्य शिक्षण में जब तक अन्तर्कथाओं वगैरह को स्पष्ट न किया जाए, तब तक न तो पाठ ही रुचिकर बन पाता है और न ही समझ में आता है।
 5. सहायक साधनों द्वारा पाठ को समझाने में अपेक्षाकृत समय कम लगता है।
 6. इनके द्वारा छात्रों के विचार और कल्पना दोनों का विकास किया जा सकता है।

Practice Set

1. **प्राथमिक स्तर पर आप किस तरह का बाल-साहित्य उचित समझते हैं? [CTET 2011-I]**

(A) ऐसा साहित्य जिसमें शब्दों और घटनाओं का दोहराव हो
(B) केवल कविताएं
(C) केवल कहानियां
(D) ऐसा साहित्य जो प्रसिद्ध साहित्यकारों द्वारा लिखा गया हो

→ **उत्तर: (A)**
→ **समझौती:** प्राथमिक स्तर के कहानियों और कविताओं में घटनाओं तथा शब्दों का दोहराव होना महत्त्वपूर्ण है क्योंकि प्राथमिक स्तर के बच्चों को इससे भाषा सीखने व समझने में आसानी होती है।
2. **पाठ में दिए गए चित्रों का क्या उद्देश्य होता है? [CTET 2011-II]**

(A) चित्र पाठ की शोभा बढ़ाते हैं
(B) पाठ्य-पुस्तक में चित्र देने का प्रचलन है
(C) चित्र अमूर्त संकल्पनाओं को समझने में सहायता करते हैं
(D) चित्रों से पाठ्य-पुस्तक आकर्षक बनती है

→ **उत्तर: (C)**
→ **समझौती:** चित्र (Pictures) और दृश्य सामग्री बच्चों को उन अमूर्त (Abstract) विचारों और संकल्पनाओं को समझने में मदद करते हैं जिन्हें केवल शब्दों द्वारा समझाना कठिन होता है।
3. **भाषा-शिक्षण में पाठ्य-पुस्तक: [CTET 2011-I]**

(A) साध्य है (B) साधन है
(C) अनावश्यक है (D) एकमात्र संसाधन है

→ **उत्तर: (B)**
→ **समझौती:** भाषा शिक्षण में पाठ्य-पुस्तक ज्ञान प्राप्त करने का एक महत्त्वपूर्ण 'साधन' (Tool/Medium) है, यह अपने आप में साध्य (अंतिम लक्ष्य) नहीं है।
4. **'पढ़ना' कौशल में सबसे ज्यादा महत्त्वपूर्ण है: [CTET 2011-II]**

(A) तेज गति से पढ़ना
(B) संदर्भानुसार अर्थ ग्रहण करना
(C) शब्दों-वाक्यों को शुद्ध रूप से उच्चारित करना
(D) केवल अक्षर पहचान

➔ **उत्तर: (B)**

➔ **समझौती:** पठन कौशल तभी सार्थक माना जाता है जब पाठक लिखी हुई सामग्री को संदर्भ के अनुसार उसका सही अर्थ ग्रहण (Comprehend) कर सके।

5. पाठ पढ़कर बच्चों से प्रश्न बनवाने से: [CTET 2011-II]

- (A) कक्षा-कार्य की अच्छी युक्ति पूरी होती है
- (B) प्रश्न बनाने की आदत का विकास होता है
- (C) इस बात का पता चलता है कि बच्चे प्रश्नवाचक शब्दों से परिचित हैं या नहीं
- (D) शिक्षक को यह जानने का अवसर मिलता है कि बच्चों ने पाठ को कितनी गहराई से समझा है

➔ **उत्तर: (D)**

➔ **समझौती:** यदि बच्चे पाठ पढ़ने के बाद स्वयं प्रश्न बना सकते हैं, तो इसका अर्थ है कि उन्होंने विषय-वस्तु के गहन अर्थ और भाव को भली-भाँति समझ लिया है।

6. 'गणित, विज्ञान, सामाजिक विज्ञान की कक्षाएं एक तरह से भाषा की ही कक्षाएं हैं।' इस कथन के समर्थन में कौन-सा तर्क सबसे कमजोर है? [CTET Jan.2012-I]

- (A) विभिन्न विषयों की अवधारणात्मक समझ की अभिव्यक्ति भी भाषा-विशेष में होती है
- (B) विभिन्न विषयों की अवधारणाएं किसी भाषा-विशेष में बनती हैं
- (C) विभिन्न विषयों के अध्ययन-अध्यापन में भाषा साधन का कार्य करती है
- (D) विभिन्न विषयों के शिक्षण में भाषा-शिक्षण एक मुख्य उद्देश्य होता है

➔ **उत्तर: (D)**

➔ **समझौती:** गणित और विज्ञान की कक्षाओं में शिक्षकों का मुख्य उद्देश्य भाषा-शिक्षण न होकर उस विषय की अवधारणात्मक (Conceptual) समझ विकसित करना होता है। इसलिए विकल्प (D) का तर्क सबसे कमजोर है।

7. प्राथमिक स्तर पर भाषा की पाठ्य-पुस्तकों में किस तरह की रचनाओं को स्थान दिया जाना चाहिए? [CTET Jan.2012-I]

- (A) ऐसी रचनाएँ जो बच्चों के परिवेश से जुड़ी हों और जिनमें भाषा की अलग-अलग छटाएँ हों
- (B) जो प्रत्यक्ष रूप से मूल्यों पर आधारित हों
- (C) केवल कहानियाँ अथवा कविताएँ
- (D) विदेशी साहित्य की रचनाएँ

➔ **उत्तर: (A)**

➔ **समझौती:** प्राथमिक स्तर के भाषा की पाठ्य-पुस्तकों में ऐसी रचनाओं का समावेश करना चाहिए जो बच्चों के आस-पास के वातावरण एवं परिवेश से जुड़ी हों ताकि बच्चे स्वयं को उससे जोड़ सकें।

8. पाठ्य-वस्तु का भावपूर्ण पठन: [CTET Jan.2012-II]

- (A) केवल कविताओं पर ही लागू होता है
- (B) पठन का एकमात्र आदर्श रूप है
- (C) पठन की पहली और अनिवार्य शर्त है
- (D) अर्थ को समझने में मदद करता है

➔ **उत्तर: (D)**

➔ **समझौती:** किसी भी पाठ्य-वस्तु का विचार एवं भावानुरूप (Expressive) पठन करने से उसके गहरे अर्थ को आसानी से समझने में मदद मिलती है।

9. भाषा की पाठ्य-पुस्तक में ऐसे पाठ रखे जाएँ जो: [CTET Nov.2012-II]

- (A) केवल व्याकरणिक नियमों का ही अभ्यास कराते हों
- (B) अत्यंत छोटे हों
- (C) सरल भाषा से युक्त हों
- (D) बच्चों के परिवेश से जुड़े हों

➔ **उत्तर: (D)**

➔ **समझौती:** पाठ्य-पुस्तक में बच्चों के परिवेश से जुड़े विषय सबसे अधिक प्रभावी होते हैं क्योंकि बच्चे उनसे स्वयं को आसानी से जोड़ पाते हैं।

10. बच्चों को बाल-साहित्य उपलब्ध कराने से क्या लाभ है? [CTET Nov.2012-I]

- (A) पात्रों का चरित्र-चित्रण करने की कुशलता का विकास
- (B) श्रवण-कौशल का विकास
- (C) लेखकों से परिचय
- (D) बच्चों को विविधतापूर्ण भाषिक सामग्री पढ़ने के अवसर देना

➔ **उत्तर: (D)**

➔ **समझौती:** बच्चों को बाल साहित्य (Children's Literature) उपलब्ध कराने से उन्हें अलग-अलग प्रकार की विविधतापूर्ण भाषिक और रचनात्मक सामग्री पढ़ने का भरपूर अवसर मिलता है।

11. पाठ्य-पुस्तक भाषा-शिक्षण में मुख्यतः क्या सहायता करती है? [CTET Nov.2012-I]

- (A) बच्चों को विभिन्न पर्वों की जानकारी देती है
- (B) व्याकरणिक नियम कंठस्थ कराती है
- (C) भाषा की विभिन्न छटाएँ प्रस्तुत करती है
- (D) बच्चों का आकलन करती है

➔ **उत्तर: (C)**

➔ **समझौती:** भाषा शिक्षण में पाठ्य-पुस्तकें भाषा की विभिन्न छटाएँ (विविधताएँ) प्रस्तुत करती हैं जैसे- गद्य, पद्य, निबंध, आत्मकथा, यात्रा संस्मरण इत्यादि।

12. पत्र-पत्रिकाएं भाषा सीखने में: [CTET Nov.2012-I]

- (A) बड़ों के पढ़ने की वस्तु हैं
- (B) साधक हैं
- (C) बाधक हैं
- (D) ग़ुटियों को बढ़ावा देती हैं

➔ **उत्तर: (B)**➔ **समझौती:** पत्र-पत्रिकाएँ (Newspapers/Magazines) भाषा सीखने में साधक (Helpful) हैं क्योंकि इन्हीं के द्वारा भाषा का परिमार्जन और दैनिक व्यावहारिक ज्ञान प्राप्त किया जाता है।**13. भाषा की पाठ्य-पुस्तकें: [CTET Nov.2012-I]**

- (A) अभ्यासपरक ही होनी चाहिए
- (B) साधन हैं
- (C) साध्य हैं
- (D) भाषा सीखने का एकमात्र संसाधन हैं

➔ **उत्तर: (B)**➔ **समझौती:** भाषा शिक्षण के साधनों में अध्यापक, विद्यालय, और पुस्तकें आदि आते हैं। अतः पाठ्य-पुस्तकें केवल एक 'साधन' (Resource) मात्र हैं।**14. भाषा की पाठ्य-पुस्तक में _____ से सम्बन्धित पाठ होने चाहिए। [CTET Nov.2012-II]**

- (A) विज्ञान
- (B) संस्कृति
- (C) साहित्य
- (D) उपर्युक्त सभी

➔ **उत्तर: (D)**➔ **समझौती:** भाषा के पूर्ण विकास हेतु संस्कृति, साहित्य, और विज्ञान से सम्बन्धित पाठों का होना आवश्यक है जिससे बच्चों का सर्वांगीण शब्द-भंडार विकसित हो।**15. भाषा की कक्षा में समाचार पत्र-पत्रिकाओं का उपयोग यह सुनिश्चित करता है कि: [CTET Nov.2012-II]**

- (A) बच्चों की भाषा पर समाचार पत्र-पत्रिकाओं का प्रभाव पड़े
- (B) बच्चों को मुख्य शीर्षक याद हैं
- (C) बच्चे प्रमाणित लेख, समाचार आदि पर अपनी प्रतिक्रिया देने की क्षमता रखते हैं
- (D) शिक्षण-सामग्री का उपयोग हो रहा है

➔ **उत्तर: (C)**➔ **समझौती:** भाषा कक्षा में समाचार पत्र-पत्रिकाओं के उपयोग द्वारा ही छात्र विभिन्न लेखों व समाचारों को पढ़कर व समझकर उन पर अपनी स्वतंत्र प्रतिक्रिया (Reaction) देने में सक्षम हो पाते हैं।**16. पाठ्य-पुस्तक के अंत में दिए गए अभ्यास ऐसे हों जो: [CTET Mum.2012-I]**

- (A) व्याकरण का ज्ञान कराते हों
- (B) भाषा की बारीकी और सौंदर्य को उद्घाटित करते हों
- (C) भाषा की संरचना का यांत्रिक अभ्यास कराते हों
- (D) भाषा के प्रश्न-पत्र बनाने में सहायता करें

➔ **उत्तर: (C)**➔ **समझौती:** (नोट: CTET की उत्तर कुंजी (Answer Key) के अनुसार इसका उत्तर विकल्प (C) माना गया है, हालाँकि आधुनिक बाल-केन्द्रित शिक्षा में भाषा के व्यावहारिक प्रयोग पर बल दिया जाता है)।**17. भाषा-शिक्षण में शिक्षण-अधिगम सामग्री का प्रयोग: [CTET Mum.2012-I]**

- (A) भाषा शिक्षक को रोचक बनाता है
- (B) संकल्पनाओं/विषय को स्पष्ट करने में मदद करता है
- (C) विशेष आवश्यकता वाले बच्चों को भी भाषा सीखने में सुविधा मुहैया कराता है
- (D) उपर्युक्त सभी

➔ **उत्तर: (D)**➔ **समझौती:** दृश्य-श्रव्य सामग्री शिक्षण को रोचक बनाती है, अमूर्त संकल्पनाओं को स्पष्ट करती है और विशेष आवश्यकता वाले बच्चों को सीखने में अत्यंत सुविधा प्रदान करती है।**18. भाषा की पाठ्य-पुस्तक में अभ्यासों का महत्त्व इस रूप में है कि: [CTET Mum.2012-I]**

- (A) उनके अभाव में पाठ्य-पुस्तक अपूर्ण होती है
- (B) वे बच्चों को निर्देश देते हैं कि उन्हें किस सीमा तक कार्य करना है
- (C) वे बच्चों को भाषा-प्रयोग के विविध अवसर उपलब्ध कराते हैं
- (D) वे भाषा का प्रश्न-पत्र बनाने का एकमात्र आधार हैं

➔ **उत्तर: (C)**➔ **समझौती:** पाठ्य-पुस्तक के अंत में दिए गए अभ्यास बच्चों को सीखी गई भाषा का विभिन्न परिस्थितियों में स्वतंत्र रूप से प्रयोग करने के विविध अवसर (Opportunities) उपलब्ध कराते हैं।**19. बाल साहित्य का प्रयोग: [CTET Mum.2012-I]**

- (A) व्याकरण पढ़ाने हेतु उचित नहीं है
- (B) भाषा सीखने के लिए सस्ता साधन है
- (C) भाषा की बारीकियाँ एवं सौंदर्य बोध की क्षमता का विकास करता है
- (D) बच्चों को मुख्य पाठ्य-सामग्री से विचलित करता है

- **उत्तर: (C)**
- **समझौती:** रोचक बाल साहित्य पढ़ने से बच्चों में भाषा की सूक्ष्म बारीकियाँ और साहित्य के सौंदर्य बोध (Aesthetic sense) की क्षमता का स्वाभाविक रूप से विकास होता है।
20. **सुहेल अक्सर रंगीन चित्रों वाली किताबों को उलटता-पुलटता है। इस आधार पर कहा जा सकता है कि उसे: [CTET Mum.2012-II]**
- (A) पढ़ना नहीं आता
(B) वह रंगों की पहचान करना चाहता है
(C) रंगीन चित्रों के माध्यम से वह समझने की कोशिश करता है
(D) केवल चित्र ही पसंद हैं
- **उत्तर: (C)**
- **समझौती:** छोटे बच्चे रंगीन चित्रों के माध्यम से ही कहानी के भावों और संकल्पनाओं को समझने (Visual Comprehension) का प्रयास करते हैं।
21. **पाठ्य-पुस्तक में दिए गए चित्र: [CTET Mum.2012-II]**
- (A) पाठ्य-पुस्तक की शोभा बढ़ाते हैं
(B) अनावश्यक जगह घेरते हैं
(C) संकल्पना का स्पष्टीकरण करते हैं
(D) परंपरा का निर्वाह करते हैं
- **उत्तर: (C)**
- **समझौती:** चित्र केवल सजावट के लिए नहीं होते, बल्कि वे पाठ की विषय-वस्तु और संकल्पनाओं (Concepts) को बच्चों के समक्ष दृश्य रूप में स्पष्ट करते हैं।
22. **भाषा-शिक्षण में विभिन्न साहित्यिक विधाएँ: [CTET Mum.2012-II]**
- (A) भाषायी कौशल के विकास में सहायक होती हैं
(B) रचनाकारों के नामों से परिचित कराने के उद्देश्य से ही उपयोगी हैं
(C) केवल भाषा सौंदर्य की समीक्षा के लिए उपयोगी होती हैं
(D) केवल विधाओं के स्वरूप से परिचित कराती हैं
- **उत्तर: (A)**
- **समझौती:** भाषा शिक्षण में अलग-अलग साहित्यिक विधाएँ (जैसे- नाटक, कविता, निबंध) बच्चों के भाषा के चारों कौशल (सुनना, बोलना, पढ़ना, लिखना) के संपूर्ण विकास में सहायक होती हैं।
23. **भाषा की पाठ्य-पुस्तक के लिए पाठों का चुनाव करते समय क्या सर्वाधिक महत्वपूर्ण है? [CTET May 2012-II]**
- (A) पाठों की संख्या
(B) प्रसिद्ध लेखकों की रचनाएँ
(C) ऐसे पाठ जो बच्चों के संवेदना-लोक के साथी बन सकें
(D) ऐसे पाठ जो आलंकारिक भाषा से युक्त हों

- **उत्तर: (C)**
- **समझौती:** पाठों का चुनाव करते समय यह सर्वाधिक महत्वपूर्ण है कि पाठ बच्चों की भावनाओं, संवेदनाओं और उनकी मानसिक आयु के अनुकूल हों।
24. **शिक्षार्थियों में पढ़ने की संस्कृति का विकास करने के लिए ज़रूरी है: [CTET Mum.2012-II]**
- (A) अधिक-से-अधिक पाठों वाली पाठ्य-पुस्तक
(B) पाठ्य-पुस्तक के अतिरिक्त पठन सामग्री उपलब्ध कराना
(C) अपरिचित और भिन्न परिवेश से जुड़ी रचनाएँ मुहैया कराना
(D) पठन-कौशल के मूल्यांकन का प्रतिशत बढ़ाना
- **उत्तर: (B)**
- **समझौती:** बच्चों में पठन-संस्कृति (Reading habit) विकसित करने के लिए उन्हें पाठ्य-पुस्तक के अतिरिक्त अन्य रोचक बाल-साहित्य, पत्र-पत्रिकाएँ आदि पढ़ने हेतु उपलब्ध कराना अत्यंत आवश्यक है।
25. **निम्न में से क्या एक शिक्षण सहायक सामग्री में मल्टीमीडिया साधन नहीं है?**
- (A) चल-चित्र (B) दूरदर्शन
(C) रेडियो (D) पाठ्य-पुस्तक
- **उत्तर: (D)**
- **समझौती:** चल-चित्र (Video), दूरदर्शन (TV), और रेडियो इलेक्ट्रॉनिक और मल्टीमीडिया साधन हैं, जबकि पाठ्य-पुस्तक (Textbook) एक पारम्परिक मुद्रित (Printed) सामग्री है।
26. **छात्रों के विचार और कल्पना दोनों का विकास करने हेतु आवश्यक है:**
- (A) पाठ्य-पुस्तक (B) रेडियो
(C) लिंग्वाफोन (D) ये सभी
- **उत्तर: (D)**
- **समझौती:** बच्चों की कल्पना शक्ति और वैचारिक विकास के लिए दृश्य और श्रव्य दोनों प्रकार की सामग्री (पाठ्य-पुस्तक, रेडियो, लिंग्वाफोन) अत्यधिक आवश्यक हैं।
27. **कोई छात्र अपने घर पर स्वयं ही कम्प्यूटर चला रहा है, तब किस रूप में कम्प्यूटर कार्य करेगा?**
- (A) मशीन के रूप में
(B) शिक्षक के रूप में
(C) मशीन एवं शिक्षक दोनों के रूप में
(D) उपरोक्त में से किसी भी रूप में नहीं
- **उत्तर: (C)**
- **समझौती:** जब छात्र स्वयं कम्प्यूटर से सीखता है (Computer Assisted Learning), तब कम्प्यूटर एक यंत्र (मशीन) होने के साथ-साथ एक मार्गदर्शक (शिक्षक) की भूमिका भी निभाता है।

28. भाषा पुस्तकालय में किस प्रकार की पुस्तकें होनी चाहिए?

- (A) साहित्यिक (B) लोक रंजकारी
(C) लोक मंगलकारी (D) इन सभी प्रकार की

➔ **उत्तर: (D)**

➔ **समझौती:** एक आदर्श भाषा पुस्तकालय में साहित्य, मनोरंजन (लोक रंजकारी) और समाज का हित करने वाली (लोक मंगलकारी) सभी प्रकार की पुस्तकें होनी चाहिए।

29. कौन-सा शिक्षण साधन दृश्य-श्रव्य साधन नहीं है?

- (A) नाटक (B) रेडियो
(C) टेलीविजन (D) कम्प्यूटर

➔ **उत्तर: (B)**

➔ **समझौती:** रेडियो केवल एक 'श्रव्य' (Audio) साधन है, क्योंकि इसमें हम केवल आवाज़ सुन सकते हैं, चित्र नहीं देख सकते।

30. टेलीविजन के प्रयोग से:

- (A) शुद्ध उच्चारण में सहायता मिलती है
(B) शुद्ध लेखन में सहायता मिलती है
(C) शुद्ध पढ़ने में सहायता मिलती है
(D) इनमें से किसी में नहीं

➔ **उत्तर: (A)**

➔ **समझौती:** टेलीविजन पर विभिन्न वक्ताओं और विशेषज्ञों को बोलते हुए सुनने से बच्चों को शब्दों के सही और 'शुद्ध उच्चारण' (Correct Pronunciation) को सीखने में बहुत सहायता मिलती है।

31. भाषा शिक्षण में परम्परागत उद्योतन सामग्री के रूप में बहुत अधिक सहायक किसे समझा जाना चाहिए?

- (A) पाठ्यपुस्तक (B) रेखाचित्र
(C) श्यामपट (D) चित्र

➔ **उत्तर: (A)**

➔ **समझौती:** परम्परागत (Traditional) शिक्षण सामग्री में 'पाठ्यपुस्तक' (Textbook) को भाषा शिक्षण का सबसे प्रमुख और आधारभूत साधन माना जाता है।

32. बालकों के शब्दकोष होने चाहिए:

- (A) चित्रात्मक (B) भाषात्मक
(C) काव्यात्मक (D) इनमें कोई नहीं

➔ **उत्तर: (A)**

➔ **समझौती:** छोटे बच्चों के लिए शब्दकोष (Dictionary) हमेशा 'चित्रात्मक' (Pictorial) होने चाहिए, ताकि वे चित्रों के माध्यम से शब्दों के अर्थ आसानी से समझ सकें।

33. 'ओवर हेड प्रोजेक्टर' कौन-सी अधिगम सामग्री का उदाहरण है?

- (A) दृश्य-श्रव्य उपकरण (B) श्रव्य उपकरण
(C) दृश्य उपकरण (D) इनमें से कोई नहीं

➔ **उत्तर: (C)**

➔ **समझौती:** ओवर हेड प्रोजेक्टर (OHP) एक 'दृश्य उपकरण' (Visual Aid) है, क्योंकि इसके द्वारा केवल चित्रों या पारदर्शी शीट (Transparency) को परदे पर दिखाया जाता है, इसमें आवाज़ नहीं होती।

34. दृश्य-श्रव्य सहायक सामग्री का उपयोग होता है:

- (A) शिक्षक कौशलों के विकास में
(B) शिक्षण को रोचक बनाने में
(C) एक से अधिक इन्द्रियों को सक्रिय करने में
(D) उपरोक्त सभी के लिए

➔ **उत्तर: (D)**

➔ **समझौती:** दृश्य-श्रव्य (Audio-Visual) सामग्री शिक्षण को रोचक बनाती है, बच्चों की आँख-कान जैसी इन्द्रियों को सक्रिय रखती है और शिक्षक के पढ़ाने के कौशल को बढ़ाती है।

35. भाषा शिक्षण में अधिगम-सामग्री का प्रमुख दायित्व है:

- (A) कम समय में अधिक ज्ञान दिया जाना
(B) छात्रों का ध्यान पाठ में केन्द्रित होना
(C) शिक्षकों द्वारा शिक्षण कार्य में कम मेहनत किया जाना
(D) विषय-वस्तु के कठिन स्थलों का उचित स्पष्टीकरण करना

➔ **उत्तर: (D)**

➔ **समझौती:** शिक्षण सहायक सामग्री का सबसे प्रमुख उद्देश्य पाठ के उन कठिन अंशों या जटिल संकल्पनाओं को स्पष्ट (Clarify) करना है, जिन्हें केवल मौखिक रूप से नहीं समझाया जा सकता।